

KONKLUŻJONIJIET TAL-AVUKAT ĠENERALI

BOT

ipprezentati fit-23 ta' Ottubru 2008¹

1. Din il-kawża għandha bħala suġġett appell ipprezentat minn diversi proprjetarji ta' proprjetà immobbli² u assoċjazzjoni ta' operaturi agricoli u forestali³ (iktar 'il quddiem, flimkien, l-“appellanti”) mid-digriet tal-Qorti tal-Prim'Istanza tal-Komunitajiet Ewropej, tat-22 ta' Ġunju 2006, *Sahlstedt et vs Il-Kummissjoni*⁴.

2. Bid-digriet appellat, il-Qorti tal-Prim'Istanza għadet ir-rikors għal annullament ipprezentat mill-appellanti kontra d-Deċiżjoni tal-Kummissjoni Nru 2005/101/KE tat-13 ta' Jannar 2005 li tadotta, skont id-Direttiva tal-Kunsill 92/43/KEE⁵, l-eleku tas-siti ta' importanza Komunitarja għar-reġjun bjoġografiku Boreali⁶. Fil-fatt, wara l-eżami tagħha fuq l-ammissibilità tar-rikors, il-Qorti tal-Prim'Istanza sostniet li d-deċiżjoni kkontestata ma tirrigwardax lill-appel-

lanti direttament fis-sens tar-raba' paragrafu tal-Artikoli 230 KE u għaldaqstant ħadhet ir-rikors tagħhom.

3. Il-kundizzjoni li persuna fiżika jew ġuridika trid tkun direttament ikkonċernata mill-att Komunitarju biex tkun tista' tressaq proċeduri fil-kuntest ta' rikors għal annullament jehtieg' żewġ elementi. Fl-ewwel lok, l-att ikkontestat għandu jipproduci direttament xi effetti fuq is-sitwazzjoni legali tar-rikorrent. Fit-tieni lok, dak l-att ma għandu jhalli ebda setgħa diskrezzjonali lill-awtoritajiet nazzjonali responsabbli mill-implementazzjoni tiegħu⁷. Fid-digriet appellat, il-Qorti tal-Prim'Istanza ddecidiet li dawn iż-żewġ elementi ma kinux sodisfatti.

1 — Lingwa originali: il-Franċiż.

2 — Fost dawn il-proprjetarji tal-artijiet, hemm tlettax-il persuna fiżika kif ukoll fondazzjoni msejha MTK:n säätiö (iktar 'il quddiem, il-“proprjetarji tal-artijiet”).

3 — Din hija l-Maa- ja metsätaloustuottajain keskusliitto MTK ry (iktar 'il quddiem il-“MTK”). Din l-assoċjazzjoni tirrappreżenta l-interessi ta' 163 000 operatur agricoli u forestali.

4 — T-150/05, Għabra p. II-1851, iktar 'il quddiem id-“digriet appellat”.

5 — Direttiva tal-21 ta' Meju 1992, dwar il-konservazzjoni tal-habitat naturali u tal-fawna u l-flora selvaġġa (GU Edizzjoni Speċjali bil-Malti, Kapitolu 15, Vol. 2, p. 102) kif emendata bir-Regolament tal-Parlament Ewropew u tal-Kunsill Nru 1882/2003 (KE) tad-29 ta' Settembru 2003 (GU Edizzjoni Speċjali bil-Malti, Kapitolu 1, Vol. 4, p. 447, iktar 'il quddiem id-“Direttiva”).

6 — GU L 40, p. 1, iktar 'il quddiem id-“deċiżjoni kkontestata”.

4. Fil-kuntest ta' dan l-appell, il-Qorti tal-Ġustizzja hija għalhekk mitluba tanalizza l-effetti fuq is-sitwazzjoni legali tal-appellanti

7 — Ara, b'mod partikolari s-sentenza tat-13 ta' Marzu 2008, Il-Kummissjoni vs Infront WM (C-125/06 P, Għabra p. I-1451, punt 47 u l-ġurisprudenza ċċitata).

ta' deċiżjoni li tikklassifika ċerti territorji bħala siti ta' importanza Komunitarja. Hija mitluba wkoll tevalwa l-portata tas-setgħa diskrezzjonali li għandhom l-Istati Membri fl-implementazzjoni ta' dik id-deċiżjoni.

tarji tal-art huma wkoll ikkonċernati individualment mid-deċiżjoni kkontestata u għaliex MTK għandha tiġi ammessa li tressaq proċeduri.

5. F'dawn il-konkluzjonijiet, jiena ser nipproponi lill-Qorti tal-Ġustizzja sabiex tilqa' dan l-appell, sabiex tannulla d-digriet appellat u tiddeċiedi definittivament favur l-ammissibbiltà tar-rikors ipprezentata fil-prim'istanza.

6. Fil-fatt, jiena nsostni li l-Qorti tal-Prim'Instanza wettqet żball ta' liġi fl-eżami tagħha tal-ammissibbiltà tar-rikors, meta ddeċidiet li d-deċiżjoni kkontestata ma tirrigwardax direttament lill-appellanti.

7. Jiena ser nesponi r-raġunijiet li għalihom jiena nsostni, mill-banda l-oħra, li tali deċiżjoni, li tikklassifika bħala siti ta' importanza Komunitarja artijiet li fuqhom għandhom ċerta drittijiet il-proprjetarji tal-proprjeta immobbli, taffettwa s-sitwazzjoni legali tagħhom u thalli biss setgħa diskrezzjonali limitata hafna lill-Istati Membri responsabbli mill-implementazzjoni tagħha. Jiena ser nuri, imbagħad, għaliex fil-fehma tiegħi, il-proprje-

I — Il-kuntest ġuridiku u fattwali

8. Id-Direttiva hija intiza li tohloq netwerk ekoloġiku Ewropew koerenti, imsemmi "Natura 2000". Dan in-netwerk għandu jinkoraġġixxi l-manteniment u r-restawr tal-habitats naturali kif ukoll tal-fawna u l-flora selvaġġa fit-territorju tal-Istati Membri tal-Komunità Ewropea⁸.

9. L-imsemmi netwerk huwa fformat minn "żoni speċjali ta' konservazzjoni". Skont l-Artikolu 1(l) tad-Direttiva, zona speċjali ta' konservazzjoni hija "sit ta' importanza għall-Komunità nnominat mill-Istati Membri permezz ta' att statutorju, amministrattiv u/jew kuntrattwali li bih il-mizuri meħtieġa ta'

⁸ — L-ewwel u t-tielet sas-sitt premessa.

konservazzjoni huma applikati għall-manteniment jew għar-restawr, fi stat ta' konservazzjoni favorevoli, il-habitat naturali u/jew il-popolazzjonijiet ta' l-ispeċi li għalihom is-sit għe nominat”.

għandha tintbagħat lill-Kummissjoni fit-tliet snin ta' wara n-notifika tad-Direttiva.

10. Dawn iż-żoni jiġu nnominati skont proċedura fi tliet fażijiet ikkontemplata fl-Artikolu 4 tad-Direttiva.

12. Imbagħad, fit-tieni stadju, il-Kummissjoni, fil-kuntest ta' proċedura fejn jitqabbd kumitat *ad hoc*¹², tadotta l-lista ta' siti magħzula bhala siti ta' importanza Komunitarja. Din il-lista ssir fi żmien sitt snin wara n-notifika tad-Direttiva.

11. Fil-kuntest tal-ewwel stadju, l-Istati Membri jipproponu lill-Kummissjoni tal-Komunitajiet Ewropej lista ta' siti ta' importanza Komunitarja li jkunu jinsabu fit-territorju tagħhom bil-ghan li jiġu mharsa t-tipi ta' habitats naturali jew speċijiet tal-fawna jew tal-flora kkontemplati fid-Direttiva. Din il-lista għandha tiġi akkumpanjata bl-informazzjoni utli kollha mhux biss ta' natura xjentifika u ekoloġika⁹, ġeografika¹⁰, imma wkoll ta' natura ekonomika u soċjali¹¹ u

13. Fl-aħħar nett, it-tielet stadju jinsab deskritt fl-Artikolu 4(4) tad-Direttiva. Dan juri t-tmiem tal-proċedura tan-nomina taz-zona speċjali ta' konservazzjoni.

9 — Bhalma hija l-klassifikazzjoni tal-popolazzjonijiet tal-annimali skont il-kriterji ornitoloġiċi kkontemplati fl-Anness I tad-Direttiva tal-Kunsill 79/409/KEE, tat-2 ta' April 1979, dwar il-konservazzjoni tal-ghasafar selvaġġi (GU Edizzjoni Speċjali bil-Malti, Kapitolu 15, Vol. I, p. 98), imma wkoll l-informazzjoni dwar l-ghasafar migratorji li jkunu preżenti regolarmet fis-sit u li mhumiex ikkontemplati fl-anness, il-klassifikazzjoni tal-mammiferi, ir-rettili, l-amfibji, il-hut, l-invertebrati kif ukoll il-pjanti mnizżla fl-Anness II tad-Direttiva u l-ispeċijiet importanti l-oħra tal-flora u tal-fawna mhux ikkontemplati f'dak l-anness.

10 — Bhalma hija l-lokalizzazzjoni tas-sit u l-pjanta tiegħu.

11 — Huwa b'hekk rrakkomandat ukoll li l-Istati Membri jibagħtu l-“[i]nformazzjoni fuq l-impatti u attivitajiet umani ġewwa u madwar is-sit”. Għal dan il-ghan, l-Istati Membri huma mitluba jipprovdu l-informazzjoni fuq l-attivitajiet marbuta, partikolarment, mal-agrikoltura u l-foresti, is-sajd, il-kaċċa u l-hsad, l-urbanizzazzjoni, l-industrijalizzazzjoni, it-trasport u l-komunikazzjoni [ara l-punt 6.1 u l-Appendiċi E tad-Deċiżjoni tal-Kummissjoni 97/266/KE tat-18 ta' Diċembru 1996, dwar format ta' tagħrif fuq is-siti għas-siti proposti għan-Natura 2000 (GU Edizzjoni Speċjali bil-Malti, Kapitolu 15, Vol. 3, p. 162, p. 1 u speċjalment p. 37)].

14. Din id-dispożizzjoni tipprovdi li ladarba sit ta' importanza għall-Komunità jkun adottat mill-Kummissjoni, “l-Istat Membru konċernat irid jinnomina dak is-sit bhala zona speċjali ta' konservazzjoni”.

12 — Artikoli 20 u 21 tad-Direttiva. Dan il-kumitat, ipresjedut mir-rappreżentant tal-Kummissjoni, huwa kompost mir-rappreżentanti tal-Istati Membri.

15. Barra minn hekk, skont l-Artikolu 4(5) tad-Direttiva, hekk kif sit jitniżżel fil-lista ta' siti ta' importanza Komunitarja, dan ikun sugġett għall-Artikolu 6(2) sa (4) tad-Direttiva.

rament tal-habitats kif ukoll t-tfixkil tal-ispeċi protetti.

16. L-Artikolu 6 tad-Direttiva jistabbilixxi s-sistema li l-Istati Membri għandhom jadottaw biex jiżguraw il-konservazzjoni u l-ġestjoni tas-siti Natura 2000.

20. L-Artikolu 6(3) u (4) tad-Direttiva, min-naħa tiegħu, jistabbilixxi ċ-ċirkustanzi li fihom jistgħu jiġu awtorizzati l-pjani u l-proġetti li jistgħu jaffettwaw l-integrità ta' xi sit.

17. L-Artikolu 6(1) tad-Direttiva jipprevedi sistema ta' konservazzjoni ġenerali li l-Istati Membri għandhom jintroduċu għaż-żoni speċjali ta' konservazzjoni. Din is-sistema tista' tiegħu l-forma ta' miżuri statutorji, amministrattivi jew kuntrattwali u, jekk hemm bżonn, pjani ta' tmexxija.

A — *Id-deċiżjoni kkontestata*

18. B'kuntrast ma' din id-dispożizzjoni, l-Artikolu 6(2) sa (4) tad-Direttiva japplika, hekk kif sit jitniżżel fil-lista ta' siti ta' importanza Komunitarja.

21. B'applikazzjoni tad-Direttiva, id-deċiżjoni kkontestata tistabbilixxi l-lista ta' siti ta' importanza Komunitarja għar-regjun bijo-ġeografiku Boreali. Din il-lista għet adottata skont it-tielet subparagrafu tal-Artikolu 4(2) tad-Direttiva.

19. Skont l-Artikolu 6(2) tad-Direttiva, l-Istati Membri għandhom jieħdu l-miżuri kollha li huma xierqa biex jevitaw id-deterjo-

22. Fost is-siti ta' importanza Komunitarja mnizzla fil-lista li tinsab fl-Anness I tad-deċiżjoni kkontestata hemm is-siti segwenti:

KONKLUŽJONIJIET BOT — KAWŻA C-362/06 P

A	B	C	D		E	
Kodiċi [SIC ¹³]	Isem l- [SIC]	*	Zona tas- [SIC] (ha)	Tul tas- [SIC] (km)	Koordinati ġeografiċi tas- [SIC]	
					Longitudni	Latitudni
[...]						
FI0100 040	Nuuksio	*	5 643		E 24 29	N 60 19
[...]						
FI0100 050	Haaviston alueet	*	59		E 24 24	N 60 32
[...]						
FI0200 011	Varesharju	*	271		E 23 42	N 60 26
[...]						
FI0900 013	Hietasyr- jäknangas- Sirkkaharju		378		E 25 59	N 62 29

13 — Sit ta' importanza Komunitarja.

23. Is-siti kkontemplati mid-deċiżjoni kkontestata jinvolvu l-artijiet tal-proprjetarji tal-art¹⁴.

II — Il-proċedura quddiem il-Qorti tal-Prim'Istanza

24. Fit-18 ta' April 2005, l-appellanti pprezentaw rikors fir-Registru tal-Qorti tal-Prim'Istanza sabiex jiksbu l-annullament parzjali jew integrali tad-deċiżjoni kkontestata.

25. B'att ipprezentat fir-Registru tal-Qorti tal-Prim'Istanza fil-5 ta' Lulju 2005, il-Kummissjoni qajmet l-eċċezzjoni tal-inammissibiltà skont l-Artikolu 114(1) tar-Regoli tal-Proċedura tal-Qorti tal-Prim'Istanza.

26. B'digriet tal-President tal-Ewwel Awla tal-Qorti tal-Prim'Istanza tas-27 ta' Settembru 2005, ir-Repubblika tal-Finlandja giet ammessa tintervjeni insostenn tat-talbiet tal-Kummissjoni.

III — Id-digriet appellat

27. Fi tmiem tal-eżami tagħha tal-ammissibiltà tar-rikors, il-Qorti tal-Prim'Istanza sostniet li l-appellanti ma kinux ikkonċernati direttament mid-deċiżjoni kkontestata fis-sens tar-raba' paragrafu tal-Artikolu 230 KE u konsekwentement, ċaħdet ir-rikors tagħhom.

28. Il-Qorti tal-Prim'Istanza fakkret mill-ewwel it-termini tar-raba' paragrafu tal-Artikolu 230 KE fejn jingħad “[k]ull persuna fisika jew legali [ġuridika] tista' [...] tippreżenta rikors kontra deċiżjoni indirizzata lejn dik il-persuna jew kontra deċiżjoni li għalkemm, fil-forma ta' regolament jew deċiżjoni indirizzata lil xi persuna ohra, tirrigwarda direttament u individwalment lil dik il-persuna”.

29. Wara li kkonstatat li l-appellanti ma kinux id-destinatarji tad-deċiżjoni kkontestata, il-Qorti tal-Prim'Istanza eżaminat b'hekk jekk l-imsemmija deċiżjoni kinitx tirrigwardahom direttament u individwalment.

14 — Certi proprjetajiet immobijari huma kkontemplati u identifikati fil-punt 6.2.2.7 tar-rikors promotur ta' din il-kawża.

A — *Fuq il-punt dwar jekk il-proprjetarji ta' proprjetà immobbli humiex ikkonċernati direttament*

30. Wara li fil-punti 52 u 53 tad-digriet appellat il-Qorti tal-Prim'Istanza fakkret il-gurisprudenza tal-Qorti tal-Ġustizzja f'dan ir-rigward, l-istess Qorti tal-Prim'Istanza eżaminat l-effetti tad-deċiżjoni kkontestata fuq is-sitwazzjoni legali tal-proprjetarji tal-artijiet, persuni fiżiċi¹⁵. Hija ddikjarat dan li ġej:

“54 Il-Qorti tal-Prim'Istanza ssostni li ma jstax jiġi sostnut li d-deċiżjoni [kkontestata] li tinnomina, bħala siti ta' importanza Komunitarja, żoni mit-territorju Finlandiż fejn ir-rikorrenti [il-proprjetarji tal-proprjetà immobbli, bħala persuni fiżiċi] għandhom xi artijiet, tipproduċi, minnha nnifisha, xi effetti fuq is-sitwazzjoni legali tar-rikorrenti [il-proprjetarji tal-proprjetà immobbli, persuni fiżiċi]. Id-deċiżjoni [kkontestata] ma fiha ebda dispożizzjoni fir-rigward tas-sistema ta' protezzjoni tas-siti ta' importanza Komunitarja, bħalma huma l-miżuri ta' konservazzjoni jew il-proċeduri ta' awtorizzazzjoni [...] B'hekk hija ma taffettwax la d-drittijiet u l-obbligu tal-proprjetarji ta' beni immobbli u lanqas l-eżerċizzju ta' dawn id-drittijiet. B'kuntrast ma' dak li jippretendu r-rikorrenti [il-proprjetarji tal-artijiet, bħala persuni fiżiċi], l-inkluzjoni ta' dawn is-siti fil-lista ta' siti ta' importanza Komunitarja bl-ebda mod ma tobligja lill-operaturi ekonomiċi jew lill-persuni privati.” [traduzzjoni mhux ufficjali]

15 — Jidhirli li fl-analiżi tagħha, il-Qorti tal-Prim'Istanza ma eżaminatx is-sitwazzjoni legali tal-fondazzjoni MTK:n säätiö, li wiehed għandu jiftakar li hija wkoll proprjetarja tal-artijiet ikkontemplati mid-deċiżjoni kkontestata.

31. Sussegwentement, il-Qorti tal-Prim'Istanza eżaminat it-tieni kundizzjoni stabbilita mill-gurisprudenza, jiġifieri dik li l-implementazzjoni tal-att ikkontestat għandha tkun ta' natura awtomatika u tirriżulta biss mil-legizlazzjoni Komunitarja. Fil-punti 55 sa 58 tad-digriet appellat, hija eżaminat il-kontenut tal-obbligi li għandhom l-Istati Membri skont l-Artikolu 4(4) u (5) u l-Artikolu 6 tad-Direttiva. Il-Qorti tal-Prim'Istanza ddeduciet dan li ġej:

“59 Mill-qari tal-obbligi ċċitati iktar 'il fuq, li jaqgħu fuq l-Istati Membri kkonċernati ladarba s-siti ta' importanza Komunitarja jkunu ġew innominati bid-deċiżjoni [kkontestata], jehtieg li jiġi kkonstatat li ebda wiehed minn dawn l-obbligi ma japplika direttament għar-rikorrenti [il-proprjetarji tal-artijiet, bħala persuni fiżiċi]. Fil-fatt, dawn l-obbligi kollha jehtiegu att min-naħa tal-Istat Membru kkonċernat, sabiex huwa jippreċiża b'liema mod ikun bi hsiebu jimplementa l-obbligu inkwistjoni, kemm jekk b'miżuri ta' konservazzjoni meħtieġa (Artikolu 6(1) tad-Direttiva [...]), miżuri xierqa biex jevitaw id-deterjorament tas-siti (Artikolu 6(2) tad-Direttiva [...]) jew bil-qbil tal-awtoritajiet nazzjonali kompetenti għall-proġett li jista' jkollu effett sinjifikattiv fuq is-siti (Artikolu 6(3) u (4) tad-Direttiva [...]).

60 Għaldaqstant, jirriżulta mid-Direttiva [...] li hija l-bażi li fuqha ttiehdet id-deċiżjoni [ikkontestata], li din torbot lill-Istat Membru fir-rigward tar-riżultat li jrid jintlaħaq, filwaqt li thalli lill-awtoriti-

tajiet nazzjonali s-setgħa fir-rigward tal-miżuri ta' konservazzjoni li jridu jittieħdu u l-proċeduri ta' awtorizzazzjoni li jridu jiġu segwiti. Din il-konklużjoni mhijiex affetwata mill-fatt li s-setgħa diskrezzjonali b'hekk imħollija lill-Istati Membri għandha tiġi eżerċitata skont l-objettivi tad-Direttiva [...] [traduzzjoni mhux ufficjali]

32. Il-Qorti tal-Prim'Istanza b'hekk ikkonkludiet li l-proprjetarji tal-proprjetà immobbli, bħala persuni fiżiċi, ma kinux ikkonċernati direttament mid-deċiżjoni kkontestata fis-sens tar-raba' paragrafu tal-Artikolu 230 KE u ddecidiet li, għaldaqstant, mhuwiex mehtieġ li jiġi eżaminat jekk huma kinux ikkonċernati direttament mill-att Komunitarju.

B — Fuq il-punt dwar jekk MTK hijiex ikkonċernata direttament

33. Fil-punt 61 tad-digriet appellat, u fid-dawl tal-konklużjonijiet li hija waslet għalihom fir-rigward tal-interess dirett tal-proprjetarji tal-proprjetà immobbli, bħala persuni fiżiċi, il-Qorti tal-Prim'Istanza ddecidiet li l-membri ta' MTK ma setgħux jitqiesu bħala li d-deċiżjoni kkontestata tirrigwardahom direttament. Il-Qorti tal-Prim'Istanza rrilevat ukoll li din l-assocjazzjoni ma wrietx li hija kellha interess proprju sabiex titressaq l-azzjoni.

34. Konsegwentement, il-Qorti tal-Prim'Istanza ċaħdet ir-rikors ipprezentat mill-appellanti bħala inammissibbli.

IV — Il-proċedura quddiem il-Qorti tal-Ġustizzja u t-talbiet tal-partijiet

35. B'rikors ipprezentat fir-Registru tal-Qorti tal-Ġustizzja fl-4 ta' Settembru 2006, l-appellanti pprezentaw dan l-appell.

36. Ir-Renju ta' Spanja ġie ammess jintervjeni insostenn tat-talbiet tal-Kummissjoni, b'digriet tal-President tal-Qorti tal-Ġustizzja tas-16 ta' Jannar 2007.

37. Bl-appell tagħhom, l-appellanti qeġhdin jitolbu lill-Qorti tal-Ġustizzja sabiex tannulla d-digriet appellat. Huma jitolbu lill-Qorti tal-Ġustizzja sabiex tikkundanna lill-Kummissjoni għall-ħlas tal-ispejjeż taż-żewġ istanzi.

38. Il-Kummissjoni, li f'dan is-sens kienet sostnuta mir-Renju ta' Spanja, titlob biex l-appell jiġi miċħud u sabiex l-appellanti jiġu kkundannati jħallsu l-ispejjeż.

V — L-appell

39. L-appellanti jqajmu tliet aggravji insos-tenn tal-appell tagħhom, li huma bbażati, primarjament, fuq in-nuqqas ta' motivazzjoni tad-digriet appellat; fit-tieni lok, fuq l-evalwazzjoni żbaljata tal-Qorti tal-Prim'Istanza fejn iddeċidiet li huma mhumiex ikkonċernati direttament mid-deċizzjoni kkontestata fis-sens tar-raba' paragrafu tal-Artikolu 230 KE u fit-tielet lok, fuq in-nuqqas ta' protezzjoni legali effettiva.

A — Fuq l-ewwel aggravju, li huwa bbażat fuq in-nuqqas ta' motivazzjoni tad-digriet appellat

1. L-argumenti tal-partijiet

40. Fil-punti 57 sa 60 tal-appell, l-appellanti jsostnu li l-Qorti tal-Prim'Istanza naqset milli twieġeb l-argumenti dwar l-effetti ġuridici tal-obbligu ta' evalwazzjoni tal-pjani, kif ikkontemplat fl-Artikolu 6(3) tad-Direttiva. Fil-fehma tagħhom madankollu, dan l-argument kien imsemmi biċ-ċar fil-punti 21 sa 29 tal-osservazzjonijiet bil-miktub tagħhom ippreżentati wara l-eċċezzjoni tal-inammissibbiltà mqajma mill-Kummissjoni.

2. Kunsiderazzjonijiet

41. Dan l-aggravju jirrigwarda r-rekwiżit formali tal-motivazzjoni. Huwa intiz li jis-sanzjona n-nuqqas ta' motivazzjoni tad-digriet appellat.

42. Għal dak li jikkonċerna l-appelli ppreżentati kontra sentenzi mogħtija mill-Qorti tal-Prim'Istanza, il-Qorti tal-Ġustizzja ddikjarat diversi drabi li l-kwistjoni dwar jekk il-Qorti tal-Prim'Istanza wiegħbitx għall-motivi tal-partijiet u mmotivat b'mod regolari s-sentenza tagħha tikkostitwixxi kwistjoni ta' dritt li, bhala tali, tista' tiġi invokata fil-kuntest ta' appell¹⁶.

43. Mill-ġurisprudenza stabbilita jirrizulta li l-Qorti tal-Ġustizzja ma timponix l-obbligu fuq il-Qorti tal-Prim'Istanza li din tipprovdi espożizzjoni li ssegwi b'mod eżawrjenti wiehed wiehed l-argumenti kollha mressqa mill-partijiet fil-kawża. Għaldaqstant, il-motivazzjoni tista' tkun implícita, dejjem bil-kundizzjoni li l-motivazzjoni għandha tippermetti lill-persuni interessati li jkunu jafu r-raġunijiet li għalihom il-mizuri inkwistjoni jkunu ttiehdu u lill-qorti kompetenti sabiex din ikollha biżżejjed elementi quddiemha biex teżercita l-istharrig tagħha¹⁷. Fir-rigward ta' rikors ibbażat fuq l-Artikolu 230 KE, ir-rekwiżit tal-motivazzjoni jimplika li l-Qorti tal-Prim'Istanza għandha teżamina l-motivi inkwistjati mill-appellant għall-annullament u

16 — B'mod partikolari ara s-sentenzi tal-20 ta' Novembru 1997, Il-Kummissjoni vs V (C-188/96 P, Gabra p. I-6561, punt 24) u tas-7 ta' Mejju 1998, Somaco vs Il-Kummissjoni (C-401/96 P, Gabra p. I-2587, punt 53).

17 — F'dan is-sens ara s-sentenza tal-25 ta' Ottubru 2007, Komninou et vs Il-Kummissjoni (C-167/06 P, punt 22 u l-ġurisprudenza ċċitata).

tesponi r-raġunijiet li jwasslu għaċ-ċahda tal-motiv jew għall-annullament tal-att ikkontestati.

44. Madankollu, għalkemm il-Qorti tal-Prim'Istanza mhijiex obligata li tirrispondi fid-dettall għal kull wiehed mill-argumenti invokati mill-appellant, b'mod partikolari jekk l-istess argumenti ma jkunux ċari u preċiżi biżżejjed u ma jkunux ibbażati fuq elementi ta' prova ċirkustanzjali, il-Qorti tal-Ġustizzja ssostni li l-Qorti tal-Prim'Istanza, tal-inqas, għandha teżamina l-ksur kollu tal-allegati drittijiet¹⁸.

45. Fid-dawl ta' dawn l-elementi, jehtieg li jiġi analizzat jekk il-Qorti tal-Prim'Istanza naqsitx mili twieġeb għall-argument inkwistjoni mqajjem mill-appellanti, u jekk ikun il-każ, jekk hija kinitx obligata twieġeb għal dak l-argument.

46. F'dan il-każ, jiena nikkonstata li l-appellanti pprezentaw b'mod ċar ir-raġunijiet li għalihom huma jsostnu li huma kkonċernati direttament mid-deċiżjoni kkontestata. B'mod partikolari, fit-taqsimha 2.2 tal-osservazzjonijiet bil-miktub tagħhom¹⁹, u b'mod partikolari, fil-punti 21 sa 29, huma esponew b'mod dettaljat ħafna, il-piżijiet godda li jaqgħu fuq il-propjetarji tal-art minhabba l-obbligu tal-evalwazzjoni tal-pjani u tal-

proġetti kkontemplat fl-Artikolu 6(3) tad-Direttiva.

47. Dan l-argument sar insostenn tal-aggravju dwar l-interess dirett tal-appellanti. Mhuwiex aggravju tad-dritt differenti minn dak tal-interess dirett, kif jippruvaw ipinguha l-appellanti fis-sunt tagħhom anness mal-osservazzjonijiet tagħhom kif ukoll fis-sunt tal-aggravji invokati insostenn tal-appell²⁰.

48. Ir-raġunament tal-Qorti tal-Prim'Istanza dwar l-interess dirett tal-proprietarji tal-art, bħala persuni fiżiċi, jinsab fil-punti 54 u 59 tad-digriet appellat u jinsab redatt skont kif ġej:

“54 Il-Qorti tal-Prim'Istanza jidhrilha li ma jistax jiġi deċiż li d-deċiżjoni [ikkontestata] [...] tipproduċi, minnha nnifisha, xi effetti fuq is-sitwazzjoni legali tar-rikorrenti [il-proprietarji tal-artijiet, persuni fiżiċi]. Id-deċiżjoni [kkontestata] ma fiha ebda dispożizzjoni fir-rigward tas-sistema ta' protezzjoni tas-siti ta' importanza Komunitarja, bħalma huma l-miżuri ta' konservazzjoni jew il-proċeduri ta' awtorizzazzjoni [...] B'hekk hija ma taffettwax la d-drittijiet u l-obbligi tal-proprietarji ta' beni immobbli u lanqas l-eżerċizzju ta' dawn id-drittijiet. B'kuntrast ma' dak li jippretendu r-rikorrenti [il-proprietarji tal-artijiet, bħala persuni

18 — *Idem*.

19 — Nireferi għall-osservazzjonijiet bil-miktub ipprezentati wara l-eċċezzjoni tal-inammissibbiltà imqajma mill-Kummissjoni fil-Prim'Istanza.

20 — Ara l-punti 68 sa 70 rispettivament tal-osservazzjonijiet bil-miktub u paġna 4 tal-appell.

fiziċi], l-inkluzjoni ta' dawn is-siti fil-lista ta' siti ta' importanza Komunitarja bl-ebda mod ma tobbliga lill-operaturi ekonomiċi jew lill-persuni privati.

[...]

59 Mill-qari tal-obbligi ċċitati iktar 'il fuq, li jaqgħu fuq l-Istati Membri kkonċernati ladarba s-siti ta' importanza Komunitarja jkunu ġew innominati bid-deċiżjoni [kkontestata], jehtieg li jiġi kkonstatat li ebda wiehed minn dawn l-obbligi ma japplika direttament għar-rikorrenti [il-proprjetarji tal-proprjetà immobbli, bhala persuni fiziċi]. Fil-fatt, dawn l-obbligi kollha jehtiegu att min-naħa tal-Istat Membru kkonċernat, sabiex huwa jippreċiża b'liema mod ikun bi ħsieb jimplementa l-obbligu inkwistjoni, kemm jekk b'miżuri ta' konservazzjoni meħtieġa (Artikolu 6(1) tad-Direttiva [...]), miżuri xierqa biex jevitaw id-deterjorament tas-sit (Artikolu 6(2) tad-Direttiva [...]) jew bil-qbil tal-awtoritajiet nazzjonali kompetenti għall-proġett li jista' jkollu effett sinjifikanti fuq is-sit (Artikolu 6(3) u (4) tad-Direttiva [...])" [traduzzjoni mhux uffċjali]

49. Fil-punt 61 tad-digriet appellat, il-Qorti tal-Prim'Istanza ddeduċiet b'hekk li MTK ma setgħetx tkun ikkonċernata direttament.

50. Is-sempliċi qari tad-digriet appellat huwa biżżejjed biex jiġi kkonstatat li l-Qorti tal-Prim'Istanza ddeċidiet fuq il-motiv dwar l-interess dirett tal-appellanti. Huwa minnu li l-Qorti tal-Prim'Istanza ma eżaminatx f'dettall suffiċjenti, l-effetti tal-Artikolu 6(3) tad-Direttiva fuq is-sitwazzjoni legali tal-proprjetarji tal-art. Ma nistax ma niddeplorax il-heffa tal-motivi tagħha fuq dan il-punt, inkwantu jitfakkar li l-Qorti tal-Prim'Istanza ddeċidiet fuq motiv ta' inammissibbiltà ta' ordni pubbliku.

51. Madankollu, jiena naħseb li l-motivazzjoni tad-digriet appellat tippermetti lill-Qorti tal-Ġustizzja teżercita l-istharrig ġudizzjarju tagħha u, barra minn hekk, tippermetti lill-appellanti li jsiru jafu r-raġunijiet li għalihom il-Qorti tal-Prim'Istanza ddeċidiet li huma ma kinux ikkonċernati direttament mid-deċiżjoni kkontestata. Kif jirriżulta biċ-ċar mid-digriet appellat, il-Qorti tal-Prim'Istanza fil-fatt telqet mill-konstatazzjoni li d-deċiżjoni kkontestata ma fiha ebda dispożizzjoni dwar is-sistema ta' protezzjoni kkontemplata fl-Artikolu 6 tad-Direttiva u, barra minn hekk, thalli setgħa diskrezzjonali lill-Istati Membri responsabbli mill-implementazzjoni tagħha.

52. Għahdaqstant jiena nipproponi lill-Qorti tal-Ġustizzja sabiex tiddikjara l-ewwel aggravju bhala infondat.

B — *Fuq it-tieni aggravju li huwa bbażat fuq l-evalwazzjoni żbaljata tal-Qorti tal-Prim'Istanza fir-rigward tal-interess dirett tal-proprjetarji tal-artijiet*

protezzjoni. Għaldaqstant l-imsemmija deċiżjoni tirregola b'mod definittiv il-kwistjoni tal-inklużjoni ta' dawn is-siti fin-netwerk Natura 2000.

1. L-argumenti tal-partijiet

53. L-appellanti jsostni li l-Qorti tal-Prim'Istanza ddeċidiet b'mod żbaljat li huma ma kinux ikkonċernati direttament mid-deċiżjoni kkontestata fis-sens tar-raba' paragrafu tal-Artikolu 230 KE u tal-ġurisprudenza tal-Qorti tal-Ġustizzja. Fil-fehma tagħhom, il-Qorti tal-Prim'Istanza wettqet żball ta' liġi meta eżaminat iż-żewġ kundizzjonijiet rikjesti mill-ġurisprudenza fejn minn banda, l-att ikkontestat għandu jaffettwa s-sitwazzjoni legali tarrikorrent u, mill-banda l-oħra, l-implementazzjoni tal-att għandu jkun ta' natura purament awtomatika²¹.

54. Għal dak li jikkonċerna l-ewwel kundizzjoni, l-appellanti jsostnu li l-Qorti tal-Prim'Istanza tat interpretazzjoni hażina tal-Artikolu 6 tad-Direttiva inkwantu kkunsidrat li d-deċiżjoni kkontestata ma tinvolvi ebda effett ġuridiku dirett fil-konfront tagħhom.

55. Min-naħa waħda, id-deċiżjoni kkontestata tinvolvi inevitabbilmment il-klassifikazzjoni tas-siti magħżula bħala siti ta' importanza Komunitarja f'żoni speċjali ta'

56. Min-naħa l-oħra, id-deċiżjoni kkontestata tinvolvi l-projbizzjoni fuq id-deterjorament tas-siti kklassifikati bħala siti ta' importanza Komunitarja kif ukoll l-obbligu tal-evalwazzjoni tal-pjani u tal-proġetti li jistgħu jiġu implementati f'dawn is-siti, u dan kif inhu previst fl-Artikolu 6(3) tad-Direttiva. Il-fatt li d-deċiżjoni kkontestata ma tinvolvi, minnha nnifisha, obbligi jew restrizzjonijiet rigwardanti l-użu tal-proprjetajiet huwa rrilevanti.

57. Insostenn ta' din il-konklużjoni, l-appellanti jakkużaw lill-Qorti tal-Prim'Istanza li eżaminat l-effetti legali tad-deċiżjoni kkontestata mingħajr ma hadet inkunsiderazzjoni d-diversi stadji tal-proċedura tal-għażla tas-siti.

58. Għal dak li jikkonċerna t-tieni kundizzjoni, l-appellanti jsostnu li l-Qorti tal-Prim'Istanza intepretat b'mod żbaljat ukoll l-Artikoli 6 tad-Direttiva inkwantu kkunsidrat li biex jitwieldu l-effetti ġuridici miġjuba mid-deċiżjoni kkontestata jinhtieġu miżuri min-naħa tal-Istat Membru li fuqhom huwa għandu setgħa diskrezzjonali.

21 — Punt 8 sa 56 tal-appell.

59. Min-naħa tagħha, il-Kummissjoni ssostni li d-digriet appellat huwa konformi mal-gurisprudenza tal-Qorti tal-Ġustizzja dwar ir-raba' paragrafu tal-Artikolu 230 KE. Fil-fehma tagħha, id-deċiżjoni kkontestata ma tirrigwardax direttament lill-appellanti, peress li ma fiha ebda dispożizzjoni fir-rigward tas-sistema ta' protezzjoni li l-Istati Membri għandhom jadottaw abbażi tad-Direttiva. Barra minn hekk, l-Artikolu 6(3) tad-Direttiva, l-istess bħad-deċiżjoni kkontestata, bl-ebda mod ma jimpedixxi lill-appellanti milli jimplementaw xi proġetti immobijari, forestali jew agrikoli fiż-żoni speċjali ta' konservazzjoni. Id-dicitura ta' din id-dispożizzjoni hija ċara u teħtieġ biss l-applikazzjoni ta' proċeduri ta' evalwazzjoni u l-organizzazzjoni ta' konsultazzjoni mill-awtoritajiet nazzjonali kompetenti qabel l-approvazzjoni tal-proġett. Finalment, il-Kummissjoni ma thossx li huwa meħtieġ li twieġeb għall-argumenti tal-appellanti fejn din issostni li d-deċiżjoni kkontestata tirrigwardaha individwalment ukoll.

60. Ir-Renju ta' Spanja, li intervjena insostenn tat-talbiet tal-Kummissjoni, iżid li d-deċiżjoni kkontestata ma tagħmilx hlief li tikkonstata stat ta' fatt, jiġifieri li l-kundizzjonijiet ambjentali partikolari f'territorju speċifiku huma preżenti. Barra minn hekk, huwa jippreċiża li l-effetti tal-Artikolu 6(3) tad-Direttiva ma jirriżultawx mid-deċiżjoni kkontestata, imma mid-dikjarazzjoni ta' zona speċjali ta' konservazzjoni magħmula mill-Istati Membri.

2. Kunsiderazzjonijiet

61. Id-deċiżjoni kkontestata, skont l-Artikolu 2 tagħha, hija indirizzata biss lill-Istati Membri. Il-persuni fiżiċi, f'dan il-każ huma dawk li jiffurmaw parti mill-proprjetarji tal-artijiet, jew il-persuni legali, f'dan il-każ il-fondazzjoni MTK:n säätiö, li jixtiequ jipprezentaw rikors għal annullament kontra dik id-deċiżjoni għandhom jissodisfaw għalhekk il-kundizzjonijiet stabbiliti fir-raba' paragrafu tal-Artikolu 230 KE. Konsegwentement, huma għandhom juru li d-deċiżjoni tirrigwardahom direttament u individwalment. Għalkemm id-deċiżjoni kkontestata ma tissodisfax dawn il-kundizzjonijiet, ir-rikors ipprezentat kontra l-imsemmija deċiżjoni minn persuna fiżika jew persuna legali hija inammissibbli.

62. Dan hu s-sugġett ta' din il-kawża.

63. Skont ġurisprudenza stabbilita u kif fakkret il-Qorti tal-Prim'Istanza fil-punt 52 tad-digriet appellat, il-kundizzjoni li biha persuna fiżika jew ġuridika għandha tkun ikkonċernata direttament mill-att ikkontestat teħtieġ iż-żewġ elementi segwenti. Primarjament, dak l-att għandu jkollu effett dirett fuq is-sitwazzjoni legali tal-individwu. Fit-tieni lok, l-att imsemmi ma għandu jhalli ebda setgħa diskrezzjonali lid-destinatarji responsabbli mill-implementazzjoni tiegħu, l-att għandu jkun ta' natura purament awtomatika

u għandu jirriżulta biss mil-leġizlazzjoni Komunitarja, mingħajr l-applikazzjoni ta' regoli intermedjarji oħra²².

64. Fil-kuntest ta' din il-kawża, jeħtieġ għalhekk li jiġi eżaminat jekk dawn iż-żewġ kundizzjonijiet humiex sodisfatti.

a) Għal dak li jikkoncerna l-ewwel kundizzjoni, dwar l-effetti tad-deċizzjoni kkontestata fuq is-sitwazzjoni legali tal-proprjetarji tal-artijiet

65. Kif diġà indikajt, il-Qorti tal-Prim'Istanza, fil-punt 54 tad-digriet appellat, sostniet li d-deċizzjoni kkontestata “*li tinnomina, bhala siti ta' importanza Komunitarja, żoni mit-territorju Finlandiż fejn ir-rikorrenti [il-proprjetarji tal-proprjetà immobbli, bhala persuni fiżiċi] għandhom xi artijiet* [23] [ma] tipproduċi[x], minnha nnifisha, xi effetti fuq is-sitwazzjoni legali [ta' dawn tal-ahħar]”. Fil-fehma tagħha, id-deċizzjoni kkontestata ma fiha ebda dispożizzjoni fir-rigward tas-sistema ta' protezzjoni tas-siti ta' importanza Komunitarja, u ma taffettwax la d-drittijiet u l-obbligi tal-proprjetarji ta' beni immobbli u lanqas l-eżerċizzju ta' dawn id-drittijiet. B'hekk, fil-fehma tal-Qorti tal-Prim'Istanza, l-inklużjoni ta' dawn is-siti fil-lista ta' siti ta' importanza Komunitarja bl-ebda mod ma tobbliga lill-operaturi ekonomiċi jew lill-persuni privati.

22 — Ara s-sentenza Il-Kummissjoni vs Infront WM, iċċitata iktar 'il fuq (punt 47 u l-ġurisprudenza ċċitata).

23 — Enfasi tiegħi.

66. Jiena ma naqbilx ma' din l-analizi.

67. Min-naħa l-oħra, jiena nsostni li d-deċizzjoni kkontestata, minnha nnifisha, iggib magħha konsegwenzi diretti fuq is-sitwazzjoni legali tal-proprjetarji tal-artijiet u dan anki fl-assenza ta' miżuri ta' protezzjoni adottati mill-Istat Membru kkonċernat.

68. B'kuntrastrast ma' dak li jsostni r-Renju ta' Spanja, id-deċizzjoni kkontestata tikkostitwixxi fil-fatt att li jista' jiġi kkontestat. Din id-deċizzjoni mhijiex “att dikjaratorju” jew sempliċi miżura intermedjarja, peress li hija tistabbilixxi definittivament il-pożizzjoni tal-Kummissjoni fir-rigward tas-siti ta' importanza Komunitarja li jidhlu fin-netwerk Natura 2000²⁴.

69. Barra minn hekk, id-deċizzjoni kkontestata tikkostitwixxi att li jikkawża preġudizzju. Bil-fatt li kkllassifikat bhala siti ta' importanza Komunitarja, l-artijiet li fuqhom għandhom dritt il-proprjetarji tal-proprjetà immobbli, dik id-deċizzjoni ċċaħhadhom mill-fakultà li jiddisponu minnhom liberament²⁵.

24 — Sentenza tal-11 ta' Novembru 1981, IBM vs Il-Kummissjoni (60/81, Gabra p. 2639, punt 10).

25 — Jiena nirreferi għat-termini espressi mill-professur G. Isaac li jsostni li “r-rikorrent mhuwiex direttament ikkonċernat jekk l-att ikkontestat, minnu nnifsu, għandu l-effett immedjat li jċaħhdu minn xi dritt jew li jimponilu obbligu b'mod li jpoġġih f'sitwazzjoni simili għal dik li kien isib ruħu fiha kieku kien destinatarju ta' dak l-att” (G. Isaac, *Droit communautaire général*, is-7 edizzjoni, Colin, Pariġi, 1999, p. 266).

70. Fil-fatt, l-imsemmija decizjoni għandha l-konsegwenza li żżid restrizzjonijiet godda fuq id-drittijiet tal-proprjetarji tal-proprjeta immobbli, liema restrizzjonijiet ma kinux jeżistu fil-mument li fih l-imsemmija proprjetarji akkwistaw u li jirrendu iktar diffiċli l-eżerċizzju tagħhom. Bis-saħħa tad-decizjoni kkontestata, il-proprjetarji tal-artijiet ma setgħux jużaw jew ibiegħu l-artijiet tagħhom mingħajr ma jieħdu inkunsiderazzjoni l-klasifikazzjoni tal-proprjeta tagħhom bħala siti ta' importanza Komunitarja. L-impatt tad-decizjoni kkontestata fuq is-sitwazzjoni tagħhom jista' jirrifletti ruħu f'dannu ta' natura ekonomika u soċjali, minhabba t-tnaqqis fil-valur tal-artijiet jew ukoll minhabba t-terminazzjoni totali jew parzjali tal-attivitajiet agrikoli u forestali. L-impatt jista' jidher ukoll permezz ta' serje ta' restrizzjonijiet fuq l-eżerċizzju tal-prerogattivi marbutin mal-proprjeta, peress li, ladarba dawn l-artijiet jiġu kklassifikati bħala siti ta' importanza Komunitarja, huma jkollhom fuqhom obbligi godda.

71. Min-naħa waħda, l-artijiet imsemmija huma kklassifikati, skont l-Artikolu 4(4) tad-Direttiva, f'żoni speċjali ta' protezzjoni.

72. Min-naħa l-oħra, skont l-Artikolu 4(5) tad-Direttiva, l-Istati Membri huma obbligati jistabbilixxu sistema ta' protezzjoni tas-siti kkontemplati mid-decizjoni kkontestata, u

dan skont id-dispożizzjonijiet tal-Artikolu 6 (1) sa (4) tad-Direttiva²⁶. L-Istati Membri għandhom, pereżempju, jadottaw il-miżuri kollha ta' konservazzjoni meħtieġa għall-preservazzjoni tas-siti²⁷. B'hekk huma jistgħu jipprojbixxu ċerti attivitajiet ġewwa ż-żoni protetti, bħalma huwa l-ħrit u d-deforestazzjoni, jew jillimitaw ukoll ix-xogħol ta' kostruzzjoni u sfruttament. Barra minn hekk, l-Istati Membri għandhom jissottomettu l-pjani u l-proġetti kollha li jistgħu jaffettwaw is-siti ta' importanza Komunitarja, bħalma huma l-proġetti tat-tehid tal-ilma, sabiex jingħataw awtorizzazzjoni amministrattiva ibbażata fuq evalwazzjoni tal-effetti tagħhom fuq is-siti ikkonċernat²⁸.

73. Dawn il-miżuri jikkostitwixxu wkoll restrizzjonijiet fuq l-eżerċizzju tad-dritt għall-proprjeta u huma marbutin direttament mal-klasifikazzjoni tal-artijiet tal-proprjetajiet tal-artijiet, bħala siti ta' importanza Komunitarja.

74. Fil-kawża li wasslet għas-sentenza Il-Kummissjoni vs Infront WM, iċċitata iktar 'il fuq, li tidher li hija simili, il-Qorti tal-Gustizzja aċċettat li r-rikorrent kien affettwat direttament. L-att ikkontestat kien decizjoni tal-Kummissjoni li kkonstatat il-konformità

26 — Ara s-sentenza tat-13 ta' Jannar 2005, *Dragaggi et* (C-117/03, *Gabra* p. I-167). Il-Qorti tal-Gustizzja, fil-punt 21 ta' din is-sentenza sostniet li l-miżuri ta' protezzjoni kkontemplati fl-Artikolu 6(2) sa (4) tad-Direttiva huma meħtieġa għal dak li jikkonċerna s-siti li, skont it-tielet subparagrafu tal-Artikolu 4 (2) tad-Direttiva, huma mniżżla fil-lista tas-siti magħżula bħala siti ta' importanza Komunitarja kif stabbilita mill-Kummissjoni skont il-proċedura kkontemplata fl-Artikolu 21 tad-Direttiva.

27 — Artikolu 6(1) u (2) tad-Direttiva.

28 — Artikolu 6(3) tad-Direttiva.

mad-dritt Komunitarju ta' leġiżlazzjoni Britannika li, skont id-Direttiva 89/552/KEE²⁹, kienet tistabbilixxi r-rekwiziti fir-rigward tax-xandir tal-avvenimenti l-kbar mill-korpi ta' xandir televiżiv. Il-Qorti tal-Gustizzja aċċettat li impriza, f'dak il-każ Infront WM AG, li xogħolha kien ix-xiri u bejgħ tad-drittijiet tax-xandir ta' avvenimenti sportivi, kienet ikkonċernata direttament b'dak l-att inkwantu l-leġiżlazzjoni adottata mir-Renju Unit tal-Gran Brittanja u tal-Irlanda ta' Fuq u approvata mill-imsemmi att kienet timponi fuq dawn il-korpi numru ta' limiti, meta huma jkun ser ixandru l-avvenimenti inkwistjoni li għalihom Infront WM AG kienet akkwistat id-drittijiet esklużivi. Il-Qorti tal-Gustizzja ddeċidiet li, "[s]a fejn dawn il-limiti [kienu] marbuta mal-kundizzjonijiet li fihom dawn ix-xandara jakkwistaw minghand Infront [WM AG] id-drittijiet ta' trażmissjoni mill-ġdid [...] il-miżuri mehuda mir-Renju Unit u l-att ikkontestat għandhom il-konsegwenza li jżidu restrizzjonijiet ġodda mad-drittijiet miżmuma minn din il-kumpannija li ma kinux jeżistu fil-mument meta din akkwistat l-imsemmija drittijiet ta' trażmissjoni mill-ġdid ta' xandiriet televiżivi, u li jagħmlu iktar diffiċli l-eżerċizzju ta' dawn id-drittijiet. B'hekk, l-att ikkontestat jaffettwa direttament is-sitwazzjoni legali ta' Infront [WM AG]"³⁰.

75. Din il-ġurisprudenza tidher li tapplika perfettament għal din il-kawża.

29 — Direttiva tal-Kunsill, tat-3 ta' Ottubru 1989, dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar it-tweġiq ta' attivitajiet ta' xandir bit-televiżjoni (GU Edizzjoni Speċjali bil-Malti, Kapitolu 6, Vol. 1, p. 224), kif emendata bid-Direttiva tal-Parlament Ewropew u tal-Kunsill 97/36/KE tat-30 ta' Ġunju 1997 (GU Edizzjoni Speċjali bil-Malti, Kapitolu 6, Vol. 2, p. 321).

30 — Punti 47 sa 52.

76. F'dawn iċ-ċirkustanzi u fid-dawl ta' dawn l-elementi, jidher li d-deċiżjoni kkontestata effettivament taffettwa direttament is-sitwazzjoni legali tal-proprjetarji tal-proprjeta' immobbli.

77. Fil-preżent, jehtieg li jiġi eżaminat jekk il-miżuri ta' applikazzjoni li jwasslu għall-bżonn tad-deċiżjoni kkontestata humiex purament awtomatiċi jew jekk, min-naħa l-oħra, l-awtoritajiet nazzjonali jikkonservaw f'dan ir-rigward, xi setgħa diskrezzjonali.

b) Għal dak li jikkonċerna t-tieni kundizzjoni, dwar il-portata tas-setgħa diskrezzjonali tal-Istati Membri fl-implementazzjoni tad-deċiżjoni kkontestata

78. Mill-ġurisprudenza stabbilita jirriżulta li, fil-każ fejn att Komunitarju jiġi indirizzat lil Stat Membru minn xi istituzzjoni, meta l-azzjoni li l-Istat Membru għandu jiehu biex jeżegwixxi l-att hija ta' natura awtomatika jew meta, b'xi mod jew iehor, il-konsegwenzi tal-att imsemmi mhumiex dubjużi, allura l-att ikun jikkonċerna direttament lil kull persuna li tkun affettwata b'dik l-azzjoni³¹.

31 — Sentenza tal-5 ta' Mejju 1998, Dreyfus vs Il-Kummissjoni (C-386/96 P, Għabra p. I-2309, punt 43 u l-ġurisprudenza ċċitata) kif ukoll id-digriet tal-Qorti tal-Prim'Istanza tal-10 ta' Settembru 2002, Japan Tobacco u JT International vs Il-Parlament u Il-Kunsill (T-223/01, Għabra p. II-3259, punt 46).

79. Fil-każ fejn teżisti miżura nazzjonali ta' eżekuzzjoni li tapplika bejn l-att ikkontestat u r-rikorrent, il-Qorti tal-Ġustizzja ssostni li dak mhuwiex, minnu nnifsu, fattur ta' inammissibbiltà tar-rikors jekk il-miżura hija ta' natura purament awtomatika jew is-sens tagħha huwa prevedibbli u jista' jiġi dedott mil-leġiżlazzjoni Komunitarja³². Il-Qorti tal-Ġustizzja, pereżempju, ddecidiet li dan kien il-każ fil-kawża li wasslet għas-sentenza *Il-Kummissjoni vs Infront WM*, iċċitata iktar 'il fuq. Minkejja l-eżistenza ta' setgħa diskrezzjonali fl-eżekuzzjoni tal-att ikkontestat, il-Qorti tal-Ġustizzja kkonstatat li l-awtoritajiet nazzjonali ma kellhom ebda setgħa diskrezzjonali f'dak li jirrigwarda r-riżultat li kellu jintlaħaq, peress li dan kien stabbilit unikament minn dak l-att³³.

80. Jekk, mill-banda l-oħra, l-att ikkontestat iħalli verament l-għażla f'idejn l-Istat Membru destinatariju, fejn dan ikollu l-possibbiltà li jressaq jew ma jressaqx proċeduri jew ma jkunx obligat iressaq proċeduri f'sens partikolari, allura, il-Qorti tal-Ġustizzja ssostni li individwu ma jistax jippretendi li jkollu l-kwalità diretta biex jikkontestah³⁴.

32 — Ara, b'mod partikolari, is-sentenzi tat-13 ta' Mejju 1971, *International Fruit Company vs Il-Kummissjoni* (41/70 sa 44/70, Ġabra p. 411, punt 25) kif ukoll tat-23 ta' Novembru 1971, *Bock vs Il-Kummissjoni* (62/70, Ġabra p. 897, punti 7 u 8).

33 — Punti 59 sa 63.

34 — B'mod partikolari ara s-sentenza tal-21 ta' Jannar 1999, *France vs Comafra et* (C-73/97 P, Ġabra p. I-185). F'din il-kawża, il-Qorti tal-Ġustizzja ddecidiet li r-Regolament tal-Kummissjoni (KE) Nru 3190/93 tad-19 ta' Novembru 1993 li jistabbilixxi l-koeffiċjent uniformi tat-tnaqqis għad-determinazzjoni tal-kwantità ta' banana li trid tingħata lil kull operatur tal-kategoriji A u B fil-kuntest tal-kwota tariffarja għall-1994 (GU L 285, p. 28) ma kienx jirrigwarda direttament lill-operaturi, peress li fir-realtà kien jispetta lill-awtoritajiet nazzjonali kompetenti li jiffissaw b'mod definittiv il-kwantitajiet ta' banana li huma jkunju jistgħu jimpurtaw matul dan il-perjodu, abbażi ta' dan ir-regolament.

81. Kif indikajt diġà, il-Qorti tal-Prim'Istanza, fil-punti 55 sa 58 tad-digriet appellat, eżaminat il-kontenut tal-obbligi li għandhom l-Istati Membri skont l-Artikoli 4(4) u (5) u 6 tad-Direttiva. Hija ddeduċiet li dawn l-obbligi kollha jeħtiegu att min-naħa tal-Istat Membru kkonċernat, sabiex dan jippreċiża kif huwa bi hsieb jimplementahom fit-territorju tiegħu. Sussegwentement, il-Qorti tal-Prim'Istanza sostniet dan li ġej:

“60 Għaldaqstant, jirriżulta mid-Direttiva [...] li hija l-bażi li fuqha ttiehdet id-deċiżjoni [ikkontestata], li *din torbot lill-Istat Membru fir-rigward tar-riżultat li jrid jintlaħaq, filwaqt li tħalli lill-awtoritajiet nazzjonali s-setgħa fir-rigward tal-miżuri ta' konservazzjoni li jridu jittiehdu u l-proċeduri ta' awtorizzazzjoni li jridu jiġu segwiti* [35]. Din il-konkluzjoni mhijiex affetwata mill-fatt li s-setgħa diskrezzjonali b'hekk imħollija lill-Istati Membri għandha tiġi eżerċitata skont l-obbjettivi tad-Direttiva [...]” [traduzzjoni mhux ufficjali]

82. Hija fuq din l-aħħar konstatazzjoni li l-Qorti tal-Prim'Istanza ħadhet ir-rikors għal annullament ipprezentat mill-proprjetarji tal-artijiet bħala inammissibbli.

83. Jien ma naqbilx ma' dan ir-raġunament għar-raġunijiet segwenti.

35 — Enfasi tiegħi.

84. Minn banda, jiena nfakkar li d-deċiżjoni kkontestata għandha natura ta' deċiżjoni u tapplika kollha kemm hi fuq l-Istati Membri minghajr ma' dawn jistgħu jindahlu fil-klassifikazzjoni tal-artijiet fin-netwerk Natura 2000.

85. Mill-banda l-oħra, fl-implementazzjoni ta' din id-deċiżjoni, fil-fehma tiegħi, l-Istati Membri għandhom biss setgħa diskrezzjonali limitata hafna.

86. F'din il-kawża, il-punt li fuqu ma qablux il-partijiet johroġ mill-fatt li d-deċiżjoni kkontestata teħtieġ miżuri ta' eżekuzzjoni min-naħa tal-Istati Membri sabiex tiġi implementata. Kif diġà indikajt, l-eżistenza ta' miżura nazzjonali ta' applikazzjoni, li sseħħ bejn l-att ikkontestat u r-rikorrent, ma tikkostitwixxix, minnha nnifisha, raġuni għall-inammissibbiltà ta' rikors. F'din is-sitwazzjoni, il-Qorti tal-Ġustizzja teżamina l-portata tas-setgħa diskrezzjonali li għandhom l-Istati Membri fl-eżekuzzjoni tal-att ikkontestat.

87. F'din il-kawża, dawn il-miżuri huma stabbiliti minn Direttiva li, per definizzjoni, hija intiza li thalli ċertu setgħa diskrezzjonali lill-Istati Membri. Fil-fatt, jiena nfakkar li skont it-tielet paragrafu tal-Artikolu 249 KE, l-Istati Membri huma obbligati bir-riżultat li jridu jilhq, imma għandhom ċerta diskrez-

zjoni fir-rigward tal-forma u l-metodi li huma jużaw għal dan il-għan ³⁶.

88. F'dan il-każ, il-kwistjoni hija għalhekk dwar jekk, fid-dawl ta' dak li tippreskrivi d-Direttiva, l-Istati Membri għandhomx setgħa diskrezzjonali suffiċjenti għall-implementazzjoni tad-deċiżjoni kkontestata, li tippermettilhom li jressqu jew ma jressqux proceduri, jew jekk, mill-banda l-oħra, humiex obbligati li jaġixxu f'sens partikolari.

89. Il-mod u l-kundizzjonijiet li fihom id-deċiżjoni kkontestata għandha tiġi implementata huma stabbiliti fl-Artikoli 4(4) u (5) u 6 tad-Direttiva.

90. Primarjament, ladarba l-lista tas-siti ta' importanza Komunitarja tiġi stabbilita mill-Kummissjoni, l-Istati Membri huma obbligati li jinnominaw dawn is-siti f'żoni speċjali ta' konservazzjoni fl-iqsar żmien possibbli u f'terminu massimu ta' sitt snin. Kif irrilewaw l-appellanti, it-termini tal-Artikolu 4(4) tad-Direttiva huma ċari u l-Istati Membri ma għandhom l-ebda setgħa diskrezzjonali f'dan ir-rigward ³⁷.

36 — Ara wkoll is-sentenza tat-18 ta' Diċembru 1997, Inter-Environnement Wallonie (C-129/96, Gabra p. I-7411, punt 45).

37 — Ara t-taqsimma 2.2 tal-appell.

91. Fit-tieni lok, skont l-Artikolu 4(5) tad-Direttiva, l-Istati Membri huma obbligati li japplikaw is-sistema ta' protezzjoni kkontemplata fl-Artikolu 6(2) sa (4) tad-Direttiva għas-siti mniżżla fil-lista ta' siti ta' importanza Komunitarja³⁸. Kif irrilevat il-Qorti tal-Ġustizzja fis-sentenza *Dragaggi et*, iċċitata iktar 'il fuq, iż-żieda ta' sit fil-lista tas-siti ta' importanza Komunitarja u l-applikazzjoni tal-miżuri ta' protezzjoni kkontemplati fl-imsem-mija dispożizzjoni huma espressament marbutin ma' xulxin³⁹.

92. Ċertament, l-awtoritajiet nazzjonali mhumiex imcaħħda minn kull setgħa diskrezzjonali biex jimplementaw l-Artikolu 6 tad-Direttiva u d-deċiżjoni kkontestata. Fil-fatt, biex jissodisfaw l-obbligi li jirriżultaw minn dawn, l-awtoritajiet nazzjonali jistgħu jipprovdu sistema xierqa ta' protezzjoni ta' siti, li tista' tvarja skont ir-rekwiżiti ekonomiċi, soċjali u kulturali, kif ukoll il-karatteristiċi reġjonali u lokali ta' kull Stat Membru⁴⁰.

93. Madankollu, jidher li s-setgħa diskrezzjonali li huma għandhom hija limitata hafna.

94. Fil-fatt, l-awtoritajiet nazzjonali għandhom jiżguraw li l-proprjetarji tal-artijiet ikklassifikati bħala siti ta' importanza Komuni-

tarja ma jiddeterjorawx il-habitats naturali li jinsabu fil-proprjetà tagħhom u ma jfjixklux l-ispeċijiet haġjin f'dik iż-żona bi ksur tad-Direttiva. Għal dan il-ghan, l-awtoritajiet nazzjonali għandhom jadottaw il-miżuri ta' protezzjoni li, fil-fehma tiegħi, huma prevedibbli hafna u li huma f'sens li wiehed jista' faċilment jistabbilixxihom. Għaldaqstant dawn il-miżuri għandhom jippermettu li jiġu mantnuti u restawrati fi "stat ta' konservazzjoni favorevoli" il-habitats naturali u l-ispeċijiet tal-fawna u tal-flora selvaġġi ta' importanza Komunitarja⁴¹. Huma għandhom jippermettu wkoll li jiġu evitati r-riskji kollha ta' deterjorament u t-tfikkil tas-siti. L-imsem-mija miżuri jikkostitwixxu l-implementazzjoni diretta tad-deċiżjoni kkontestata. Huma dawn il-miżuri, u f'dan il-każ, id-deċiżjoni kkontestata, li jistabbilixxi r-riżultat li jrid jintlaħaq. Għal dak li jikkonċerna dan ir-riżultat, l-awtoritajiet nazzjonali ma għandhom l-ebda setgħa diskrezzjonali.

95. F'dan il-każ, il-preġudizzji kkaġunati lis-sitwazzjonijiet legali tal-proprjetarji tal-artijiet huma dovuti għall-htieġa li jintlaħaq dan ir-riżultat.

96. Barra minn hekk, l-istituzzjonijiet Komunitarji jistabbilixxu limiti dejjem iktar stretti

38 — Ara s-sentenza tal-14 ta' Settembru 2006, *Bund Naturschutz in Bayern et* (C-244/05, *Gabra* p. I-8445, punt 35).

39 — Punt 24.

40 — F'dan ir-rigward ara l-Artikolu 2(3) tad-Direttiva.

41 — Ara l-Artikoli 1(e) u (i) u 2(2) tad-Direttiva. Skont l-Artikolu 1(e) tad-Direttiva, l-istat ta' konservazzjoni ta' habitat naturali jitgħies favorevoli meta l-medda naturali tiegħu u z-zoni li jkopri f'dik il-medda huma stabbli jew qed jizziedu, u l-istruttura speċifika u l-funzjonijiet li huma meħtieġa biex ikun mantenut fit-tul jeżistu u x'aktarx jibqgħu jeżistu fil-gejjieni prevedibbli, u l-istat ta' konservazzjoni tal-ispeċi tipiċi hu favorevoli kif imfisser fl-Artikolu 1(i) tad-Direttiva.

fuq is-setgħa diskrezzjonali tal-awtoritajiet nazzjonali kompetenti.

97. Il-Kummissjoni harget, għaldaqstant, gwida għall-interpretazzjoni tal-Artikolu 6 tad-Direttiva fejn hija tindika l-portata u l-kontenut ta' kull dispożizzjoni tagħha⁴². Pereżempju, fir-rigward tal-implementazzjoni tal-Artikolu 6(2) tad-Direttiva, il-Kummissjoni tippreċiża s-sens tal-kunċetti tat-tfixkil u tad-deterjorament tas-siti u tindika, b'mod partikolari, lill-Istati Membri l-mod li bih huma għandhom jevalwaw dawn ir-riskji. Barra minn hekk, il-Kummissjoni tistabbilixxi l-kundizzjonijiet u t-termini li fihom l-Istati Membri huma obbligati jadottaw il-mizuri ta' salvagwardja⁴³. Għal dak li jikkonċerna, imbagħad, l-implementazzjoni tal-Artikolu 6(4) tad-Direttiva, il-Kummissjoni tippreċiża x'għandha tkun it-tifsira ta' "raġunijiet [...] marbuta ma' l-interess pubbliku" u tal-"mizuri [...] kumpensatorji". Hija tindika *inter alia* meta għandhom jittiehdu dawn il-mizuri, min għandu jbati l-ispiza tagħhom u lil min għandhom jiġu notifikati.

98. Barra minn hekk, il-Kummissjoni permezz tal-proċedura tar-rikors għannuqqas ta' tweektiq ta' xi obligu mill-Istat, u l-Qorti tal-Ġustizzja, fil-kuntest tal-istharrig ġudizzjarju tagħha, jeżerċitaw kontroll rigoruż hafna tal-mizuri adottati mill-Istati Membri skont l-Artikolu 6 tad-Direttiva. Dan jixhdu n-nuqqas ta' qbil mifruq fuq l-implementazzjoni tad-Direttiva. F'dan ir-rigward, il-Qorti tal-Ġustizzja tirrileva li l-akkuratezza

tat-traspożizzjoni għandha "importanza partikolari f'każ [...] fejn il-ġestjoni tal-patrimonju komuni hija fdata, għat-territorju rispettiv tagħhom, lill-Istati Membri"⁴⁴. Fil-fehma tagħha, u inkwantu d-Direttiva timponi "regoli kumplessi u tekniċi", "l-Istati Membri huma obbligati b'mod partikolari li jivverifikaw li l-leġiżlazzjoni tagħhom, li tkun intiża sabiex tassigura t-traspożizzjoni ta' din id-Direttiva, tkun ċara u preċiża, inkluż dak li jirrigwarda l-obbligi essenzjali ta' sorveljanza u kontroll"⁴⁵.

99. B'hekk il-Qorti tal-Ġustizzja ma eżitatx biex tippreċiża l-metodi tal-mekkanizmu ta' protezzjoni kkontemplat fl-Artikolu 6(3) tad-Direttiva. Skont il-Qorti tal-Ġustizzja, l-"evalwazzjoni xierqa", fis-sens ta' din id-dispożizzjoni tehtieg li l-awtoritajiet nazzjonali kompetenti jidentifikaw l-aspetti kollha tal-pjani li jkunu pprogettati li jkunu jistgħu jaffettwaw l-obbjettivi ta' konservazzjoni tas-sit ikkonċernat. Imbagħad, skont il-Qorti tal-Ġustizzja, l-awtorizzazzjoni tal-pjan jew tal-proġett ma tistax tingħata hlief jekk l-awtoritajiet nazzjonali kompetenti jkollhom iċ-ċerteza li mhux ser ikun hemm effetti ta' hsara għall-integrità tas-sit ikkonċernat. Kif tippreċiża l-Qorti tal-Ġustizzja wkoll, "meta jkun għad hemm dubju dwar in-nuqqas ta' effetti li jagħmlu hsara [...] l-awtorità kompetenti għandha tirrifjuta l-awtorizzazzjoni tiegħu"⁴⁶ [traduzzjoni mhux ufficjali]. Kif gustament irrilevaw l-appellanti, l-awtorizzazzjoni mogħtija abbażi ta' dawn il-kriterji thalli biss setgħa diskrezzjonali limitata hafna lill-Istati Membri⁴⁷.

42 — Din il-gwida hija intitolata *Gérer les sites Natura 2000 — Les dispositions de l'article 6 de la directive 'habitats' (92/43/CEE)* (Il-Lussemburgu, 2000).

43 — Ara wkoll is-sentenzi tat-13 ta' Frar 2003, Il-Kummissjoni vs Il-Lussemburgu (C-75/01, Għabra p. I-1585, punti 41 u 42) kif ukoll tal-20 ta' Ottubru 2005, Il-Kummissjoni vs Ir-Renju Unit (C-6/04, Għabra p. I-9017, punti 29 sa 39).

44 — Sentenza Il-Kummissjoni vs Ir-Renju Unit, iċċitata iktar 'il fuq (punt 25).

45 — *Ibidem* (punt 26).

46 — Sentenza tas-7 ta' Settembru 2004, Waddenvereniging u Vogelbeschermingsvereniging (C-127/02, Għabra p. I-7405, punti 52 sa 60).

47 — Punt 30 tal-appell.

100. Jidhirli għalhekk li, mill-mument meta l-Kummissjoni tkun identifikat sit bħala ta' importanza Komunitarja, l-Istati Membri ma għandhomx għażla oħra hliet li jinnominaw dak is-sit bħala żona speċjali ta' konservazzjoni u jadottaw sistema ta' protezzjoni li tippermetti l-preservazzjoni tas-sit imsemmi, skont ir-rekwiziti tad-Direttiva. Il-fatt li l-Istati Membri jistgħu jgawdu minn setgħa diskrezzjonali, anke jekk limitata, fir-rigward tal-miżuri ta' konservazzjoni li jridu jadottaw u fir-rigward tal-proċeduri ta' awtorizzazzjoni li jridu jsegwu, fil-fehma tiegħi, ma għandux jaffettwa l-effetti tad-deċiżjoni kkontestata bħala tali.

101. Fid-dawl ta' dawn l-elementi kollha, jiena tal-fehma li ż-żewġ kundizzjonijiet meħtieġa mill-ġurisprudenza sabiex persuna fiżika jew ġuridika tkun direttament ikkonċernata minn att Komunitarji huma sodisfatti f'dan il-każ.

102. Jiena nsostni għalhekk li l-Qorti tal-Prim'Istanza wettqet żball ta' liġi meta ddecidiet li l-proprjetarji ta' proprjetà immobbli mhumiex direttament ikkonċernati mid-deċiżjoni kkontestata u konsegwentement, jiena nipproponi lill-Qorti tal-Ġustizzja sabiex tannulla d-digriet appellat.

103. F'dawn iċ-ċirkustanzi, jiena nhoss li ma hemmx bżonn li jiġi eżaminat it-tielet aggravju, li huwa bbażat fuq il-protezzjoni legali effettiva.

104. Barra minn hekk, jiena nsostni li l-Qorti tal-Ġustizzja tista' tiddeciedi definittivament fuq l-ammissibbiltà tar-rikors ipprezentat fil-prim'istanza mill-appellanti, u dan skont l-ewwel paragrafu tal-Artikolu 61 tal-Istatut tal-Qorti tal-Ġustizzja⁴⁸.

VI — Fuq l-ammissibbiltà tar-rikors għal annullament ipprezentat fil-ewwel istanza

105. Peress li l-Qorti tal-Prim'Istanza ma analizzathix fid-digriet appellat, jiena sejjer għalhekk neżamina sa fejn il-proprjetarji tal-artijiet jistgħu jkunu individwalment ikkonċernati mid-deċiżjoni kkontestata. Wara din l-analizi, jiena ser neżamina l-ammissibbiltà tar-rikors għal annullament ipprezentat minn MTK.

⁴⁸ — Skont din id-dispożizzjoni, meta l-appell ikun fondat, il-Qorti tal-Ġustizzja għandha tannulla d-deċiżjoni tal-Qorti tal-Prim'Istanza. F'dan il-każ, hija tista' jew tiddeciedi definittivament hija stess il-kawża, meta din tkun fi stat li tista' tiġi deciza, jew tirrinviija l-kawża quddiem il-Qorti tal-Prim'Istanza halli tiddeciediha hi.

A — Fuq *l-ammissibbiltà tar-rikors għal annullament ipprezentat mill-proprjetarji tal-proprjetà immobbli*

1. L-argumenti tal-partijiet

106. Fl-eċċezzjoni tal-inammissibbiltà mqajma fil-kuntest tal-Prim'Istanza, il-Kummissjoni ssostrni li l-proprjetarji tal-propjetà immobbli mhumiex ikkonċernati individwalment mid-deċiżjoni kkontestata. L-ewwel nett, hija tirrileva li din id-deċiżjoni ma taffettwahomx b'mod li jiġu mċaħħda mit-tgawdija tal-beni tagħhom. L-imsemmi deċiżjoni ma tagħtihom ebda dritt u ma timponilhom ebda obbligu. Sussegwentement, il-Kummissjoni tenfasizza li s-siti kkontemplati mid-deċiżjoni kkontestata huma definiti esklużivament abbażi ta' kriterji bijoloġiċi, skont l-Artikolu 1(k) tad-Direttiva. F'dan ir-rigward, il-Kummissjoni ssostrni li huwa impossibbli li jiġu identifikati l-proprjetarji tas-siti kklassifikati bħala siti ta' importanza Komunitarja abbażi tad-deċiżjoni kkontestata jew abbażi tal-informazzjoni li serviet biex tingħata d-deċiżjoni kkontestata. Fl-aħħar nett, il-Kummissjoni tirrileva li s-siti kkontemplati f'dik id-deċiżjoni jinteressaw lil persuni oħra li mhumiex il-proprjetarji ta' proprjetà immobbli, bħalma huma l-imprizi ta' kostruzzjoni, l-organizzazzjonijiet mhux governattivi jew iċ-“cittadin normali”.

107. Mill-banda l-oħra, l-appellanti jsostnu li huma jinsabu effettivament f'sitwazzjoni partikolari, li tiddistingwihom minn kull persuna oħra, inkwantu d-deċiżjoni kkontestata tirrigwarda artijiet li huma proprjetà tagħhom u taffettwa s-sitwazzjoni legali tagħhom.

2. Kunsiderazzjonijiet

108. Skont ġurisprudenza stabbilita, persuni li mhumiex id-destinatarji ta' deċiżjoni ma jistgħux jallegaw li huma kkonċernati individwalment hliel fil-każ li din id-deċiżjoni tolqothom minhabba ċerti kwalitajiet li huma partikolari għalihom jew minhabba sitwazzjoni ta' fatt li tikkaratterizzahom fil-konfront ta' kull persuna oħra u, minhabba dan il-fatt, tindividwalizzahom b'mod analogu għal dak li jinsab fih id-destinatarju ta' tali deċiżjoni⁴⁹.

109. Mill-ġurisprudenza tal-Qorti tal-Ġustizzja jirriżulta wkoll li meta d-deċiżjoni taffettwa grupp ta' persuni li kienu identifikati jew identifikabbli fil-mument meta ġie adottat dan l-att u minhabba kriterji li huma speċifiċi għall-membri tal-grupp, dawn il-persuni jistgħu jkunu individwalment ikkonċernati minn dan l-att sa fejn jagħmlu parti minn ċirku ristrett ta' operaturi ekonomiċi⁵⁰. Il-Qorti tal-Ġustizzja rrilevat li dan huwa l-każ meta d-deċiżjoni tbiddel id-drittijiet akkwistati mill-individwu qabel l-adozzjoni tagħha⁵¹.

110. F'din il-kawża, jiena nsostni li l-proprjetarji tal-artijiet jiffurmaw parti minn grupp

49 — Ara b'mod partikolari s-sentenzi tal-15 ta' Lulju 1963, *Plaumann vs Il-Kummissjoni* (25/62, Gabra p. 197, speċjalment p. 223); tat-13 ta' Diċembru 2005, *Il-Kummissjoni vs Aktionsgemeinschaft Recht und Eigentum* (C-78/03 P, Gabra p. I-10737, punt 33), u *Il-Kummissjoni vs Infront WM*, iċċitata iktar 'il fuq (punt 70).

50 — Ara b'mod partikolari s-sentenzi tas-17 ta' Jannar 1985, *Piraiki-Patraiki et vs Il-Kummissjoni* (11/82, Gabra p. 207, punt 31); tat-22 ta' Ġunju 2006, *Il-Belġju u Forum 187 vs Il-Kummissjoni*, (C-182/03 u C-217/03, Gabra p. I-5479, punt 60), kif ukoll *Il-Kummissjoni vs Infront WM*, iċċitata iktar 'il fuq (punt 71).

51 — Sentenza *Il-Kummissjoni vs Infront WM*, iċċitata iktar 'il fuq (punt 72 u l-ġurisprudenza ċċitata).

ristrett li l-membri tiegħu huma affetwati b'mod speċjali mid-deċiżjoni kkontestata, u dan minhabba tliet raġunijiet.

111. Primarjament, huma jinsabu f'sitwazzjoni partikolari, peress li għandhom drittijiet ta' proprjetà fuq is-siti kkontemplati mid-deċiżjoni kkontestata.

112. Fit-tieni lok, il-proprjetarji tal-artijiet kienu identifikabbli mill-Kummissjoni fil-mument meta hija adottat din id-deċiżjoni. Fil-fatt, is-siti kkontemplati mid-deċiżjoni kkontestata huma identifikati minn koordinati ġeografici (latitudni u longitudni). Din l-informazzjoni, li tiġi proposta, mibgħuta u mbagħad ivverifikata mill-Istat Membru, tippermetti li jiġu identifikati l-artijiet li fuqhom hemm drittijiet ta' proprjetà. Id-drittijiet ta' proprjetà ta' kull wieħed minnha, fil-prinċipju, jiġu rreġistrati mill-awtoritajiet nazzjonali fir-reġistri.

113. Fit-tieni lok, kif urejna diġà, id-deċiżjoni kkontestata taffettwa s-sitwazzjoni legali tal-proprjetarji tal-proprjetà immobbli u, b'mod partikolari, il-libera dispożizzjoni ta' dawk id-drittijiet.

114. F'dawn iċ-ċirkustanzi, jidhirli li l-ammissibbiltà tar-rikors għal annullament ipprezentat mill-proprjetarji jista' jiġi studjat fid-dawl tal-ġurisprudenza stabbilita sewwa tal-Qorti tal-Ġustizzja, fejn jingħad li individwu jista' jikkontesta l-legalità ta' att Komunitarju meta dak l-att ibiddel id-drittijiet akkwistati preċedentement minn dak l-individwu fiż-żmien meta l-att ikun ġie adottat.

115. Kif indikajt fil-punti 99 sa 102 tal-konklużjonijiet tiegħi fil-kawża li wasslet għas-sentenza Il-Kummissjoni vs Infront WM, iċċitata iktar 'il fuq, il-Qorti tal-Ġustizzja ddikjarat dan fis-sentenza Toepfer u Getreide-Import Gesellschaft vs Il-Kummissjoni⁵², fejn hija aċċettat, għall-ewwel darba, li individwu jista' jkun ikkonċernat individwalment b'deċiżjoni indirizzata lil Stat Membru. Hija adottat din is-soluzzjoni wkoll fis-sentenza Bock vs Il-Kummissjoni, iċċitata iktar 'il fuq, kif ukoll fis-sentenzi Agricola commerciale olio *et* vs Il-Kummissjoni u Savma vs Il-Kummissjoni⁵³. Fis-sentenza CAM vs Il-Kummissjoni⁵⁴, il-Qorti tal-Ġustizzja aċċettat ukoll li individwu kellu l-kapaċità li jressaq proceduri, meta l-miżura kkontestata tirrigwarda sitwazzjoni li tkun pendent fil-mument tal-adozzjoni tal-miżura u tipperikola d-drittijiet akkwiziżiti fir-rigward ta' operazzjonijiet futuri. Il-Qorti tal-Ġustizzja ddeċidiet ukoll f'dan is-sens fis-sentenza Il-Kummissjoni vs Infront WM, iċċitata iktar 'il fuq.

52 — Sentenza tal-1 ta' Lulju 1965 (106/63 u 107/63, Ġabra p. 525).

53 — Sentenzi tas-27 ta' Novembru 1984 (232/81, Ġabra p. 3881, u 264/81, Ġabra p. 3915).

54 — Sentenza tat-18 ta' Novembru 1975 (100/74, Ġabra p. 1393).

116. Barra minn hekk, fil-fehma tiegħi, meta d-dritt inkwistjoni jkun ekwivalenti għal dritt fundamentali fis-sistema legali Komunitarja, bħalma huwa d-dritt għall-proprjetà⁵⁵, huwa ċar li l-ksur ta' dan id-dritt għandu jista' jkun sugġett għal rikors ġudizzjarju effettiv quddiem il-qorti Komunitarja.

117. Jidhirli li din l-analiżi ssib sostenn fil-ġurisprudenza Komunitarja u b'mod partikolari, fis-sentenza *Codorniu vs Il Kunsill*⁵⁶. F'din il-kawża, kumpannija rregolata bid-dritt Spanjol, li kienet titolari tal-marka *Gran Cremant de Codorniu* sa mis-sena 1924, talbet l-annullament tal-artikolu ta' regolament tal-Kunsill li kien jipprojbixxiha, b'mod definittiv, milli tuża l-kelma "crémant". Jidher li l-Qorti tal-Gustizzja aċċettat l-ammissibbiltà tar-rikors tagħha, minkejja n-natura normattiva tal-att ikkontestat, fi sforz li jiġi protett id-dritt għall-proprjetà li l-kumpannija kellha fuq dik il-marka skont il-leġiżlazzjoni Spanjola.

118. Din il-ġurisprudenza tidher li tista' tiġi applikata perfettament għal din il-kawża,

55 — Ara b'mod partikolari s-sentenzi tas-26 ta' Novembru 1996, *T. Port* (C-68/95, *Gabra* p. I-6065, punt 40), kif ukoll tal-10 ta' Lulju 2003, *Booker Aquaculture u Hydro Seafood* (C-20/00 u C-64/00, *Gabra* p. I-7411, punt 67 u l-ġurisprudenza ċċitata).

56 — Sentenza tat-18 ta' Mejju 1994 (C-309/89, *Gabra* p. I-1853). Insostenn ta' din l-analiżi ara t-teżi ta' P. Cassia, *L'accès des personnes physiques ou morales au juge de la légalité des actes communautaires*, Dalloz, Parigi, 2002, p. 752, punti 968 *et seq.*

peress li d-drittijiet tal-proprjetarji tal-artijiet ġew akkwistati qabel l-adozzjoni tad-deċiżjoni kkontestata.

119. Din hija r-raġuni għaliex, fid-dawl ta' dawn l-elementi kollha, jiena ninsab tal-fehma li r-rikorrenti huma individwalment ikkonċernati b'din id-deċiżjoni.

120. Il-proprjetarji tal-artijiet jissodisfaw għalhekk il-kundizzjonijiet stabbiliti fir-raba' paragrafu tal-Artikolu 230 KE biex jippreżentaw rikors għal annullament kontra d-deċiżjoni. Konsegwentement, jiena nipproponi lill-Qorti tal-Gustizzja sabiex tiddikjara r-rikors tagħhom bħala ammissibbli.

121. F'dan l-istadju jehtieg li tiġi eżaminata l-ammissibbiltà tar-rikors għal annullament ippreżentat minn MTK kontra d-deċiżjoni kkontestata.

B — *Fuq l-ammissibbiltà tar-rikors għal annullament ipprezentat minn MTK*

122. Kif jirriżulta mid-dokumenti fil-proċess, MTK tirrappreżenta l-interessi ta' 163 000 operatur agrikolu u forestali, fosthom dawk tal-proprietarji ta' proprjetà immobbli⁵⁷.

123. L-ammissibbiltà ta' kawża pprezentata minn assoċjazzjoni li tiddefendi interessi kollettivi quddiem il-qorti Komunitarja tirriżulta wkoll mir-raba' paragrafu tal-Artikolu 230 KE. Jiena nfakkar li din id-dispożizzjoni tissuġġetta r-rikors għal annullament ta' kull persuna fiżika jew ġuridika kontra deċiżjoni li mhix indirizzata lilhom għall-kundizzjoni doppja li din id-deċiżjoni trid tkun tirrigwardahom direttament u individwalment.

124. Għaldaqstant, assoċjazzjoni li tiddefendi l-interessi kollettivi ma tistax titlob l-annullament ta' deċiżjoni li mhix indirizzata lilha hliet jekk dik id-deċiżjoni tkun tirrigwarda lilha stess jew lill-membri tagħha direttament u individwalment. Skont il-ġurisprudenza stab-

bilita, assoċjazzjoni ma tistax tressaq proċeduri kontra dak l-att biex tiddefendi l-interessi generali u kollettivi tal-membri li hija tirrappreżenta⁵⁸. Dan iwassal b'hekk li jiġi evitat li, bil-holqien ta' dik l-assoċjazzjoni, l-individwi jkunu jistgħu jevitaw ir-rekwiziti proċedurali tar-raba' paragrafu tal-Artikolu 230 KE⁵⁹.

125. Kif jirriżulta mill-ġurisprudenza tal-Qorti tal-Gustizzja, assoċjazzjoni bħal MTK, ma tistax tippreżenta rikors għal annullament kontra deċiżjoni tal-Kummissjoni hliet f'żewġ kazijiet. Fl-ewwel lok, ir-rikors tagħha huwa ammissibbli jekk il-membri li hija tirrappreżenta jew ftit minnhom għandhom il-kapaċità huma stess li jressqu l-proċeduri⁶⁰. F'dak il-każ, l-assoċjazzjoni hija meqjusa bħala li tissostitwixxi lill-membri tagħha. Fit-tieni lok, ir-rikors tagħha jista' jkun ammissibbli wkoll jekk hija tkun tista' tinvoka l-interess tagħha stess sabiex jitressqu dawk il-proċeduri. Il-

57 — Punti 3 u 6 tar-rikors promotur tal-kawża u l-punt 66 tal-osservazzjonijiet bil-miktub ipprezentati mill-appellanti wara l-eċċezzjoni tal-inammissibbiltà mqajma mill-Kummissjoni.

58 — Sentenza tal-14 ta' Diċembru 1962, *Confédération nationale des producteurs de fruits et légumes et vs Il-Kunsill* (16/62 u 17/62, Gabra p. 901, 919 u 920); digriet tat-18 ta' Diċembru 1997, *Sveriges Betodlares u Henrikson vs Il-Kummissjoni* (C-409/96 P, Gabra p. I-7531, punt 45); sentenza tal-Qorti tal-Prim'Istanza tal-11 ta' Frar 1999, *Arbeitsgemeinschaft Deutscher Luftfahrt-Unternehmen u Hapag-Lloyd vs Il-Kummissjoni* (T-86/96, Gabra p. II-179, punt 55), kif ukoll id-digriet tal-Qorti tal-Prim'Istanza tad-29 ta' April 1999, *Unione provinciale degli agricoltori di Firenze et vs Il-Kummissjoni* (T-78/98, Gabra p. II-1377, punt 36).

59 — F'dan is-sens, ara l-analizi ta' P. Cassia, *op. cit.*, punti 1226 *et seq.*

60 — Sentenzi tal-Qorti tal-Gustizzja tas-7 ta' Diċembru 1993, *Federmineraria et vs Il-Kummissjoni* (C-6/92, Gabra p. I-6357, punt 17), tal-Qorti tal-Prim'Istanza tas-6 ta' Lulju 1995, *AITEC et vs Il-Kummissjoni* (T-447/93 sa T-449/93, Gabra p. II-1971, punt 62); kif ukoll id-digriet tal-Qorti tal-Prim'Istanza tat-30 ta' Settembru 1997, *Federolio vs Il-Kummissjoni* (T-122/96, Gabra p. II-1559, punt 61) u s-sentenza tad-29 ta' Settembru 2000, *CETM vs Il-Kummissjoni* (T-55/99, Gabra p. II-3207, punti 23 et 24).

ġurisprudenza tippermetti li dan jista' jkun il-każ meta l-pożizzjoni tal-assoċjazzjoni bhala negozjatriċi tkun ġiet affettwata bl-att li l-annullament tiegħu jkun qiegħed jinta-lab⁶¹.

129. Fid-dawl tal-ġurisprudenza tal-Qorti tal-Ġustizzja, dan l-element jidher li hu suffiċjenti biex jiġġustifika l-ammissibbiltà tar-rikors ta' MTK.

126. Fil-kuntest ta' din il-kawża, l-appellanti jsostnu li r-rikors ipprezentat minn MTK huwa ammissibbli, peress li l-parti l-kbira tal-membri tagħha għandhom huma stess il-kapaċità li jressqu proċeduri.

130. Fid-dawl ta' dawn il-kunsiderazzjonijiet, jiena nipproponi lill-Qorti tal-Ġustizzja sabiex tiċhad l-eċċezzjoni tal-inammissibbiltà mqajma mill-Kummissjoni kontra r-rikors ipprezentat mill-appellanti quddiem il-Qorti tal-Prim'Istanza.

127. Jiena naqbel ma' din il-fehma wkoll.

128. Fil-fatt, jidhirli li, b'dan ir-rikors, MTK tixtieq tiddefendi l-interessi individwali ta' ċerti membri minn tagħha u, b'mod partikolari, dawk tal-proprjetarji ta' proprjeta immobbli tagħha. Kif urejt diġà, jiena nsostni li l-membri tagħha huma direttament u individwalment ikkonċernati mid-deċizzjoni kkontestata. Ir-rikors ta' MTK jidher għalhekk li huwa ammissibbli inkwantu din l-assoċjazzjoni tirrappreżentahom.

131. Barra minn hekk, jiena nistieden lill-Qorti tal-Ġustizzja sabiex tirrinwija l-kawża lura quddiem il-Qorti tal-Prim'Istanza sabiex din tiddeċiedi fuq il-mertu tar-rikors u tirriżerva l-ispejjeż⁶².

61 — Sentenzi tat-2 ta' Frar 1988, *Kwekerij van der Kooy et vs Il-Kummissjoni* (67/85, 68/85 u 70/85, Ġabra p. 219, punti 21 sa 24), kif ukoll tal-24 ta' Marzu 1993, *CIRFS et vs Il-Kummissjoni* (C-313/90, Ġabra p. I-1125, punti 28 sa 30).

62 — Sentenza tal-15 ta' Mejju 2003, *Pitsiorlas vs Il-Kunsill u BĊE* (C-193/01 P, Ġabra p. I-4837).

VII — Konkluzjoni

132. Fid-dawl tal-kunsiderazzjonijiet preċedenti, jiena nipproponi lill-Qorti tal-Ġustizzja sabiex tiddeċiedi bil-mod kif ġej:

- “1) Id-Digriet tal-Qorti tal-Prim’Istanza tal-Komunitajiet Ewropej tat-22 ta’ Ġunju 2006, *Sahlstedt et vs Il-Kummissjoni* (T-150/05), huwa annullat.
- 2) L-eċċezzjoni ta’ inammissibbiltà mqajma mill-Kummissjoni tal-Komunitajiet Ewropej quddiem il-Qorti tal-Prim’Istanza tal-Komunitajiet Ewropej hija miċhuda.
- 3) Il-kawża għandha tiġi rrinvijata quddiem il-Qorti tal-Prim’Istanza tal-Komunitajiet Ewropej sabiex tiddeċiedi fuq il-mertu tar-rikors.
- 4) L-ispejjeż huma rrizervati.”